

Şerebeli şerbet

Category: Goşgular, Kitapcy, Poemalar

написано kitapcy | 26 января, 2025

Şerebeli şerbet ŞEREBELI ŞERBET



O bendäniň ähli goşgus-a pöwhe,
Ýeri, nätjek, onuň üstesine-de,
Pöwhe galamdaşy pöwhüldäp öwse.

Çöpleýär köne kitap, söz, çokaý, iňňe, ige,

Ilden alan nakyl, matal, ertekisin aýdyp berip,
“Zat bileňzok” diýip igenýär ile.

Öwgi – uçut, ýalan – gorp,
Hüjüm edýän duşmandan däl,
Ýalan öwýän dostdan gork.

Durmuşda her kimiň öz roly bar:
Kimse özünü oýnaýar,
Kimse özgäni oýnaýar.

Ýeňdik diýdik – Kimi ýeňdik?
Ozduk diýdik – Kimi ozduk?
Deňlik diýdik – Hany deňlik?

Jyn çüýşeden çykdy, çüýşe hem jyndan,
Gylyç gyndan çykdy, gyn hem gylyçdan,
Çyn ýalandan çykdy, ýalan hem çyndan.

Munça gözellik sendekä, zyýat akyl ne zerur?
Töwekgel ädim ädip, ýar gujagna dolmaga,
Artykmaç akyl saňa çoh zeper, zyýan berur.

Ylymdan paý alana tümlükler ýagty dälmi?
Ençeme bigäne bilen ýalandan dost bolandan,
Ýekelik ýagşy dälmi?

Yklym gezer azaşan,
Ýedi yklymda ýer tapmaz,
Dosty bilen ajaşan.

Nä aslyşýaň şahasyndan, inijigim,
Unutdyňmy uýat ýeriň ýapmaga,
Ýaprak berenin injiriň?

Akmak ala aldanmaz, ala aldanar akyllly,
Akmakdan aldanmak betbagtlykdyr,
Akyllly bir adamdan aldanmagam ýakymly.

Gepden gaça durmaz gepe çeperler,
Mertler märekede dogrusyn aýdar,
Kümsükler gep aýtsaň, çete çekerler.

Öw oň bugdaý arpasyn-da,
Öwýärler şagalam “akylly” diýip,
Şir bar wagty arkasynda.

Çen tutsaň ýazyjyň romanyndan,
Çöle çykan basmaçylaryň sany,
Kän ekeni tutuş halkyň sanyndan.

Bu dünýäň özüniň ýörelgesi bar,
Beýik adamlaryň sapagy däl-de,
Beýik adamlaryň göreldesi bar.

Diňe isleg entek netije dälidir,
Üstünde läş üste läş gider ýaly,
Her şa:hy geýen Hatyja dälidir.

Il bagtyna gözi gitdi,
Göripçilik etdi, içi garaldy,
Kör boldy, gözi gitdi.

Bir özüň bar zady alyp bolmaýar,
Bagtly bolmak üçin köplük bolmaly,
Ýeke özüň bagtly bolup bolmaýar.

Kimse ýazyp, oňat eser çykardýar,
Kimse ýazyp galyň kitaby,
Örän ýeser çykardýar.

Söýgi, hasrat, gahar-gazap bolmasa,
Ýeri, saňa tankyt kömek edermi,
Özüňden özüňe talap bolmasa.

Kim saga, kim çepe gider,
Öz garaýşy ýok adam,
Elmydama gepe gider.

Bileňokmy? Öwredişme!
Golaý gelseň gel-de ýöne,
Maňa gaty öwrenişme!

Çeşmesi: Atamyrat Atabaýew. Bary-ýogy bir ömür. Goşgular,

poemalar, satiriki setirler. – Aşgabat: Türkmenistan, 1992.
Goşgular